

an>

title: Need to construct new roads as National Highway from Sheohar to Kanti, Muzaffarpur etc.

श्रीमती रमा देवी (शिवहर): उपाध्यक्ष महोदय, हमारा संसदीय क्षेत्र शिवहर है। मैं कांटी पथ को राष्ट्रीय राजमार्ग घोषित करने के संबंध में बोलना चाहती हूँ। मेरे संसदीय क्षेत्र का जिला आजादी के बाद से आज तक विकास से उपेक्षित रहा है। बड़े ही आश्चर्य के साथ कहना पड़ रहा है कि आज भी इस जिले में कई गांवों के लोग जिला मुख्यालय, शिवहर तथा उत्तर बिहार के मुख्य शहर मुजफ्फरपुर से अलग-थलग पड़े हुए हैं। वहां के लोगों को उपचार हेतु या किसी भी कारण से शहर जाने के लिए लगभग 45 किलोमीटर दूरी तय करनी पड़ती है। वर्षा के दिनों में स्थिति और भी बदतर हो जाती है। शहर से सड़क मार्ग अलग-थलग हो जाने के कारण समुचित उपचार के अभाव में कई जानें चली जाती हैं।

अतः सदन के माध्यम से सरकार से अनुरोध है कि शिवहर जिला व पूर्वी चम्पारण जिले के इस पिछड़े इलाके की जनता की तकलीफ को ध्यान में रखते हुए शिवहर से कांटी, मुजफ्फरपुर वाया मुसहरी बाजार, नरहा पानापुर, राजेपुर नए राष्ट्रीय राजमार्ग के रूट में नई सड़क का निर्माण किया जाए जिससे वहां के लोगों को सुविधा मिलने के साथ-साथ उक्त क्षेत्र का विकास भी संभव हो सके। बहुत-बहुत धन्यवाद।